

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Children

کودکان

صمد بهرنګي
ژباړه: ف. روفی
۱۸.۰۷.۰۹

اولدوز او کارغان (څلورمه برخه)

د اولدوز پریشانه خوب

اولدوز ماسپینین سترګې وغړولې. څو کسه گاونډیان هم وو. میره یې سرته ناسته وه. په کاشوغه یې دوا په خوله کې ورڅخوله. یوه سترګه او تندې یې ورته په سپین دستمال تړلې و. د اولدوز سترګو څر څر لیدل بیا یې یو یو تن وپیژانده. یاشار یې هم ولید چې د مور څنگ ته ناست دی او ډډه یې ورته لګولی ده. میرې ولید چې اولدوز سترګې وغړولې. په وارخطایي وویل: شکر! سترګې یې وغړولې. نوره نه مري. اولدوز.... خبرې وکړه!...

اولدوز خبرې کولای نشوی. میرې خوا ته یې مخ وگرځاوه. ناڅاپه د کارغه د مور قاغ قاغ له هرې خوا پورته شو. اولدوز د لیونې په شان د میرې څنو ته لاس واچاوه او چیغه یې کړه. خو سر یې داسې درد ونیو چې بې اختیاره یې لاس وختل او غږ یې غلی شو. دغه وخت یې د ژړا هق هق جګ شو او ویل: د کارغه مور.... چیرته ده؟... چیرته ده؟... د کارغه مور.... چیرته ده؟... وروکي کارغه څه شو؟... مورې!... مورې!... یاشار د ټولو نه مخکې ورمنډه کړه. هر چا خبرې کولې او غوښتل یې هغه په کراره کړي. خو اولدوز های های ژړل. میرې یې مهرباني کوله. کرار کرار یې خبرې کولې. ویلې: اولدوز جاني مه ژاړه. دارو دې وخوره ژر ښه کیږي.

پای کې اولدوز د ژړلو نه ستړی شوه او بیده شوه. خوب یې ولید چې د کارغه مور د توت له ونې څوړنده ده، سایې خيژي، وایې: اولدوز زه لارم، زما خبرې هیږې نکړي، مه داریره! اولدوز د ونې خوا ته منډه کړه. میره یې سمدستي د ونې تر شا راووتله. وغوښتل یې چې په لغته یې ووهي. اولدوز چیغه کړه او په ویره له خوبه پاڅیده او د ژړا هق هق یې پورته شو. دغه وخت یې یوازې پلار او میره مور په اتاق کې وه. بیا بیده شوه لږ وروسته یې بیا هماغه خوب ولید. چیغه کړه او له خوبه راپاڅیده. تر شپې پورې همداسې پاڅیده او بیدیده. یو وار یې سترګې وغړولې، گوري شپه ده. ډاکټر یې معاینه کوي. واوریدل یې چې پلار ته یې ډاکټر وایې: تپ یې مهم نه دی. ژر ښه کیږي. خو جینې ډیره دار شوی، توپونه ووهي. د څه شي نه ډیره سخته دار شوی. اوس ورته ستن و هم، په کراره او بیده به شي.

اولدوز وویل: زه وږي يم.

میرې ورته شیدې راوړې. اولدوز شیدې وخوړې. ډاکټر ورته ستنه ووهله، بکس یې واخیست او لار. اولدوز چت ته کتل او څه یې نه ویل. غوښتل یې د پلار او میرې خبرې واورې خو ډیر څه یې وانه اوریدل. ژر خوب پوروه.

د کارغه د بچي د زړه خواله او د کارغه د مور د نیول کیدو څرنگوالی

سبا سهار اولدوز ته د کارغه بچي په یاد شو. لاس یې ولرزید او چای په برستنه توی شو. میري سترگي برندي کړی خو څه یې ونه ویل. پلار یې ولار و. پتلون یې اغوستلو چې دفتر ته لار شي. اولدوز غوښتل چې پاڅي او د کارغه بچي ته ورشي. خو عاقلانه کار نه و. هیڅ نه پوهیده چې د کارغه بچي ته به څه ورپېښ شوي وي، نه پوهیده د کارغه مور څنگه سهار وختي د میري په لاس کیوتی دی. میري یې د سترگي نه دستمال ایله کړی و. په مخ او وروځو یې د کارغه د مور د مینوکي ځای معلومیده.

پلار یې چې لار میري یې وویل: زه د یاشار مور ته ورځم ژر بیرته راځم. ډیر وخت وشو چې حمام ته نه يم تللی. دا ځل تال له ځان سره نشم بیولای. غواړم وگورم د یاشار مور ما سره حمام ته تلای شي.

میره په رښتیا مهربانه شوی وه. هیڅکله یې د اولدوز سره دا ډول خبرې نه کولې. خو اولدوز نه غوښتل ورسره خبرې وکړي. بده یې شوه. یو دم یې یو څه په زړه کې راغله او وې ویل: مورجانې، اوس چې ته حمام ته روانه یې، یاشار ته ووايه چې دلته راشي، زه یوازې خپه کیږم.

میري یې وویل: یاشار ښوونځي ته ځي.

اولدوز څه و نه ویل. میره یې لاره. اولدوز پاڅیده او د کارغه بچي ته ورغله. د کارغه بچي اوږد غزیدلی و او ژړل یې څو اولدوز یې ولید، وې ویل: آه، بالاخره راغلی!....

اولدوز وویل: ما و بڅښه یوازې مي پرېښودلی وې.

د کارغه بچي وویل: اوس څه شی راوړه وېي خورم. بیا به خبرې کوو. ډیر وړی يم. ډیر تری يم.

اولدوز لاره او اوبه اوخواره یې راوړل. د کارغه بچي څو مری وخورې او وې ویل: ما فکر وکړ چې ته هم زما مور پسي لاری.

اولدوز وویل: مور دې چیرته لاره؟

د کارغه بچي وویل: هیڅ چیرته، میري دومره ووهله چې مړه شوه، بیا یې په ډیرانه کې وغورځوله.

اولدوز ژړا بس کړه او وې ویل: څه پای او انجام! اوس به سپو توتی توتی کړي او خورلی وې.

د کارغه بچي وویل: ممکنه نده. زموږ د کارغانو غوښه ترڅه ده. سپي ان جرئت نشي کولای زموږ غوښي ته غاښ وروړي. زموږ مری تر هغې پر ځمکه پروت دی څو وروست او تیت شي. اوس مې مور په ډیرانه یا بل ځای کې پرته ده او ورستیږي.

اولدوز ځان نشو ټینګولای، ژړل یې. د کارغه بچي هم وژړل. آخر اولدوز وویل: اوس میره راځي، مونږ ویني. زه ځم وروسته له هغې چې میره حمام ته لاره. بیا تا پسي راځم.

د کودګي ور یې وتاړه او لاره د برستني لاندې وغزیده. میره یې راغله کڅوره یې واخیسته او لاره. اولدوز په کرار زړه د کارغه بچي ته راغله. ښایسته لمر غوړیدلی و. د کارغه بچي یې راوویست. ور یې ایله پرېښود چې لمر کودګي ته ورننوزي.

د کارغه بچي وزرې وڅښلې. مینوکه یې کین او ښي خوا پر ځمکه راکښله او وې ویل: اولدوز جانې، رښتیا آزادي ښه شی دی.

اولدوز اسویلی وکړ او وې ویل: ته پوهیږی د کارغه مور سهار وختي څه کار پسي راغلی وه؟

د کارغه بچي وویل: پوهیږم.

اولدوز وویل: کولای شی ما ته یې هم ووايي؟

د کارغه بچي وویل: رښتیا دا ده چې راغلی وه ما بوځي او الوتل رازده کړي. لمرخاته ما ته راغله او وې ویل: نن د الوتلو ورځ ده، وروڼه او خور دې بیایم او الوتل ورزده کوم. ته هم باید راشی. وروسته درپسي راځم. ما مې مور ته وویل: اولدوز څنگه؟ نه یې خبروی؟

مور مې وویل: خبرووم یې. مور مې د کودګي ور وتړلو او درغله تا خبر کړي. لږ وخت وشو خو ته بهر رانه وتلی. زه په کودګي کې وم. ناڅاپه مې تر غور شو چې ونیسي او وتړی یې. مور مې چيغې کړی: "قاغ!.... قاغ!...." "زړه مې وغورځید. مور مې ویل: "مگر مونږ په دې ښار کې د ژوند کولو حق نلرو؟ ولي نباید نه دي له هر چا سره چې وغواړو برالا دوستي وکړو؟" د ور د سوري لاندې مې وکتل و مې لید چې مور مې د میري د غلبیل لاندې کړیده. ښکاره وه چې د مور په خبرو مې نه پوهیده.

اولدوز بی طاقته شوه، په توندي یې پوښتنه وکړه: بیا څه وشو؟

د کارغه بچي وویل: بیا یې مور په پري وتړله او د توت له ونې یې خورنده کړه. مور مې یو دم توپ کړ او د میري مخ یې په مینوکه وواهه او ټپي یې کړ. دغه وخت میره په غصه شوه او د کوټک په وهلو یې په مور شروع وکړه. اولدوز وویل: د کارغه مور نور څه ونه ویل؟

د کارغه بچي وویل: ولي نه، وې ویل چې ای ناپوهه میري، ته فکر کوی چې د کارغانو غلا خوښیږي؟ که زه د خوراک څه ولرم چې خپله او د بچیانو گیده مړه کړم، نو لیونی يم چې بیا هم غلا وکړم؟... خپله گیده مړوی، فکر کوی ټول ستاسو په شان دي!....

د کارغه بچی غلی شو. اولدوز ژړا بس کړه او پوښتنه یې وکړه: بیا څه وشو؟
د کارغه بچی وویل: بیا ته راووتلی. د یو کمیښ سره... نور ته په خپله پوهیږی.
یوه شیبه دواړه غلي شول. اولدوز وویل: نو د کارغه مور لاره او ژوند یې ختم شو! اوس څه کار وکړو؟
د کارغه بچی وویل: زه باید الوتنه زده کړم.
اولدوز وویل: سمه ده. زه په خپله هم په همدې فکر کې یم.
د کارغه بچی وویل: کاشکی پلار، ورونه، خور او انا می پوهیدلای چې زه چیرته یم.
اولدوز وویل: هو، مرسته به یې راسره کړی وای.
د کارغه بچی وویل: په یاد دې دي مور می ويلي تر څو نورو ورځو الوتنه زده نه کړم، مرم؟
اولدوز وویل: په یاد می دي.
کارغه بچی وویل: ته یې په دقیقو ورځو پوهیږی؟
اولدوز په خپلو گوتو شمیر وکړ او وی وویل: د شپږو ورځو نه زیات وخت نلرو.
د کارغه بچی وویل: ستا په فکر باید څه کار وکړو؟
اولدوز وویل: غواړی تا یاشار ته ورکړم، صحرا ته دې بوځي او الوتل درزده کړی؟
د کارغه بچی وویل: یاشار څوک دی؟
اولدوز وویل: همدا زمونږ د کیني خوا گاونډی.
د کارغه بچی وویل: که ښه وي زه څه نه وایم.
اولدوز وویل: ښه خو دی. راز ساتونکی هم دی، خو څنگه یې خبر کړو؟
د کارغه بچی وویل: همدا اوس بام ته وخیژه، ورته ووايه راشي او ما بوځي.
اولدوز وویل: اوس نه کیږي. ښوونځي ته تللی.
د کارغه بچی وویل: ښوونځی؟ د اورې د رخصیتونو لاتر اوسه څو ورځې پاتی دي.
اولدوز وویل: ته رښتیا وایی. میري راته درواغ ويلي دي. اوس ښوونځی رخصت دی. زه د بام سر ته خيژم، ته همدلته منتظر اوسه.
د زینې په دوهمې پوری کې وه چې د کوڅې نه د پښې آواز راغی. اولدوز ژر د کارغه بچی په کودگی کې کینود.
ور یې رابند کړ، اتاق ته لاره د برستني لاندې وغزیده او انگر ته یې کتل.

کور قرنطین کیږي

د سپي غپ غپ یې واوړید. دروازي آواز وکړ، پلار یې راغی. ورپسې اکا یې هم، د پلار وروکی ورور یې. شاته یې تور سپی هم راوونوت. د سپي ځنځیر د اکا په لاس کې و.
پلار یې وویل: اوس نور هیڅ کارغه نشي کولای دلته پښې کیږدي.
اکا وویل: ژمی چې راغی باید راشم او بویې ځم.
پلار وویل: بده نه ده. چې ژمی شو مونږ هم سپي ته ضرورت نلرو.
اکا وویل: اولدوز چیرته ده؟ د مور سره یې تللی ده؟
پلار یې وویل: نه، ناروغه ده، بیده ده.
د توت په ونې پورې یې د سپي ځنځیر وتړلو او اتاق ته راننوتل. اولدوز ته اکا گران و. په دې خاطر چې د مور د کلي نه یې راتلو.
اکا د اولدوز پوښتنه وکړه، خو د مور یې څه ونه ویل. د پلار یې نه خوښیده چې څوک دې د ده په مخ کې د لومړی ښځی په هکله خبرې وکړی.
اکا پلار ته وویل: دفتر ته دې بیرته نه ځي.
پلار وویل: نه، اجازه می اخیستی ده. وخت هم تیر دی.
له دې وروسته بیا د سپي او کارغانو خبرې شروع شوی. پلار د کارغانو بد ویل. د ساري په توگه یې ویل چې: کارغان ناولي او دارن غلاجن دي. راځي غلا کوي خو چې څوک وویني چې تیب شو ډیره او څه شی راخلي، نو ژر تښتي.
یو ساعت د غرمې نه تیر و، میره راغله، سپی لومړی و غرید، خو چې کاکا د کړکی نه ورباندې غږ وکړ، غلی شو.
میری د کاکا نه مخ پټاوه، کاکا هم هغې ته نه کتل. سر یې ځورند نیولی و. اولدوز غلي ناسته وه، کاکا ته یې ډډه وهلي وه، ناڅاپه یې وویل: کاکا، نشی کولای سپی د ځان سره بوځی؟
پلار سترگی بټې کړی، کاکا اولدوز ته مخ کړ او پوښتنه یې وکړه: ولي یې بوځم؟ د اولدوز ژبه ونښتله، نه پوهیدله څه ووايي. آخر یې وویل: زه... زه ډاریرم.
پلار وویل: غلی شه پنجلي، ناز مه کوه!
کاکا وویل: زرگیه مه ډاریره، ښه سپی دی. ورته وایم تا به نه ډاري.

پلار وویل: پرېزده يې، د سړی خبره نه منی، په خپله د سپي نه لا خوشی ده. تول داري. بی خایه د غلاجنو کارغانو پلوي کوي. هيڅ نه ده معلومه چې د دغه ناولو حیواناتو نه يې څه لیدلي.
اولدوز نور څه ونه ویل، برسته يې پر سر راکش کړه او بیده شوه، کله چې راوینه شوه وېي لیدل چې اکا يې تلی دی او سپي په انگر کې غاږې او کارغان شري.
له دغې ورځې ورسته کور قرنطین شو. هيڅ کارغه نشو راکوزیدي. ان اولدوز هم په وېره او ډار انگر ته تلله.
يوځل يې د پسه يوه ټوټه غوښه کارغه اغا ته وړه چې تور سپي يې د لاس نه وتینتوله او وېي خوړه، اولدوز چيغه کړه او دننه ته يې منده کړه.

د خپگان او اندیښني، د ولورې او ډار ورځې

اولدوز له خوبه راپاڅیده. د میري د تندې ټپ ژر ښه شو، خو د اولدوز ټپ ډیر وخت ونیو څو روغ شو. د میري چلند بیرته بیا بدل شو. د پخوا لا زیاته به په اولدوز قهریدله. د اولدوز د غابونو ځایونه د هغې په ورون کې ښکاریدل.

د کارغه آغاحالت ډیر خراب شوی و، تل به وړی و. اولدوز هر څومره چې زیار ویست پر وخت يې د هغه د پاره خواره او اوبه نشو رسولای. څلور سترگی تور سپي ټول ځایونه لټول او هر نأشنا غږ به يې څاره. د اولدوز او کارغه آغا یوازني هيله ياشار و. که ياشار ورسره مرسته وکړي چاري به سمې شي. خو نه پوهیدل چې هغه څنگه خبر کړي. اولدوز د سپي له ډاره بام ته هم نه شوه ختلاي. تور سپي به نه پریشوده ورته به يې غپل، کیدای شو وېي داري. تل به انگر (غولی) کې گرځیده او بوي به يې واهه.

د ياشار مور به کله کله د دوي کور ته راتله. خو څه به يې ورته نشو ویلای. معلومه نه ده چې هغه هم د میري ملگرې نه وي؟ د دې زمانې پر خلکو ژر باور نشي کیدای. اوس میري هيڅ وخت هغه د چا سره یوازي نه پریشوده. ورځې یو پر بل پسې تیرې شوی. پنځه ورځې په خپگان او اندیښني کې تیرې شوی، یوه ورځ فرصت پاتی و. اولدوز کولای شول چې باید په همدې ورځ ښاغلي کارغه والوزوي که نه نو مړ به شي. خو نه پوهیده چې څه ډول يې والوزوي؟

آخر فرصت پیدا شو او ياشار يې ولید. په همدغه ورځ میري غوښتل واده ته لاړه شي. اولدوز وویل: موري، زه د سپي نه ډار یرم یوازي په کور کې نشم پاتی کیدای.

میري هغه له لاسه ونیوله او د ياشار مور ته يې وسپارله. اولدوز د زړه له کومي خوشاله وه. ياشار يې په کور کې ونه لیده. د هغه له مور نه يې پوښتنه وکړه: ياشار چیرته دی؟
مور يې وویل: ښوونځي ته تللی دی. پروڼ ښوونځی پرانیستل شوی دی.
اولدوز کیناسته او د ياشار انتظار يې کاوه.